

مولانا فضل حق خیرآبادی کا دور ملازمت رام پور ڈاکٹر محمد نقوی ☆

انگریزوں کے برسراقتدار آتے ہی شہلی ہند میں قاضی القضاۃ اور اس سے ملتے جلتے دوسرے مناصب پر مقامی اہل علم کا تقرر کیا جانے لگا۔ پہلا خاندان قاضی بجمم الدولہ بجمم الدین کا کوروی کا ہے جو گلکتہ میں پہلے قاضی مقرر ہوئے۔ دوسرا خاندان مولانا فضل امام خیرآبادی کا ہے۔ مولانا فضل حق اسی دوسرے خاندان کے رکن تھے اور کئی برس سے دہلی کی سرکاری ملازمتیں ترک کر کے اودھ، رام پور لکھنؤ، الور وغیرہ دیسی ریاستوں میں ملازمتیں کرتے رہے۔

مولانا فضل حق کا پہلا تقرر دہلی میں ہوا تھا۔ وہ سرنشتہ دار عدالت دیوانی تھے جو ریزیدنسی دہلی کے ماتحت تھی۔ مرزا غالب کا حوالہ بھی اس سلسلے میں ملتا ہے جس کا ذکر یہاں غیر ضروری ہے۔ دہلی سے ترک ملازمت کر کے وہ جھگر کے نواب فیض محمد خان کے ہاں پہنچ اور ملازمت اختیار کی۔ بعد ازاں سہارن پور، ٹونک اور پھر رام پور میں آئے۔ رام پور میں انہوں نے دو بار ملازمت کی۔

(بار اول)

مولانا فضل حق خیرآبادی، نواب محمد سعید خاں کے سری آرائے حکومت ہونے کے بعد رام پور تشریف لائے۔ نواب محمد سعید خاں ۲۰ اگست ۱۸۴۰ء کو تخت نشین ہوئے۔ انہوں نے انتظام ریاست سنپھانے کے بعد بعض تجربہ کار اہل کار بلائے۔ علماء و فضلاء کی قدردانی فرمائی۔ نامور علماء ان کے دور میں رام پور پہنچ۔ بشیر حسین زیدی سابق چیف ٹیکسٹ رام پور لکھتے ہیں:(۱)

”انتظامی امور سے فارغ ہو کر نواب جنت آرام گاہ (نواب محمد سعید خاں) نے سرپرستی علم و ادب کی طرف قدم اٹھایا۔ مولانا فضل حق خیرآبادی اور دیگر علماء و ادباء مختلف کتابوں کے ترجمہ و تالیف پر مامور ہوئے۔“

اندازہ ایسا ہوتا ہے کہ ۱۸۴۰ء ہی میں مولانا فضل حق رام پور آگئے تھے کیونکہ منتظر امیر احمد مینائی

نے مولانا کے رام پور کے قیام کی بدت آٹھ سال لکھی ہے۔^(۲) مولانا خیرآبادی ۱۸۳۷ء میں لکھنؤ جا چکے تھے۔ لہذا مولانا کا قیام رام پور ۱۸۳۷ء تا ۱۸۴۰ء قرار پاتا ہے۔

مؤلف ”تذکرہ کاملان رام پور“ اس سلسلے میں ایک دلچسپ بات لکھتے ہیں:^(۳)

”مولوی نصیر الدین خاں رام پوری) کے مرض موت میں نواب جنت آرام گاہ (محمد سعید خاں) نے مولوی فضل حق صاحب خیرآبادی کو بلایا۔ آپ (مولوی نصیر الدین خاں) کے ایک دوست مولوی جلال الدین آپ کے ہمسایہ تھے۔ ان سے کہا کہ اگر صحت ہو گئی تو میں ان سے گفتگو کروں گا مگر تم ان سے ہرگز گفتگو نہ کرنا اس لئے کہ وہ نہایت زبردست معقولی ہیں۔ مولوی فضل حق صاحب جس وقت رام پور پہنچے تو آپ کا انتقال ہو چکا تھا،^(۴) مولوی فضل حق صاحب آپ کے مکان پر فاتحہ خوانی کو آئے اور بہت افسوس سے کہتے تھے کہ میرا آتا نواب صاحب کے حکم سے ہوا ہے مگر زیادہ تر شوق بیہاں آنے کا مولوی صاحب مرحوم (مولوی نصیر الدین خاں) کی ملاقات کے لئے تھا۔“

مؤلف ”تذکرہ کاملان رام پور“ لکھتے ہیں:^(۵)

”نواب محمد سعید خاں بہادر جنت آرام گاہ نے جناب نواب یوسف علی خاں، صاحب بہادر فردوس مکاں کی تعلیم کے واسطے بسفارش عبدالرحمٰن خاں، مولوی جلال الدین ناجیبا اور مولوی عبدالعلی خاں ریاضی داں اور مولوی محمد رام پوری کو مقرر فرمایا۔ ہر صاحب اپنے اپنے وقت پر حمد اللہ کے مختلف مختلف تقریریں کیا کرتے تھے۔ فردوس مکاں (نواب یوسف علی خاں) کی تکمیل خاطر ان تینوں علماء کے بیان سے نہ ہوئی تو مولانا فضل حق دہلی سے بلائے گئے اور مولانا نے تعلیم شروع کرائی۔“

حافظ احمد علی خاں شوق نے مولوی عبدالعزیز کے حالات میں لکھا ہے:^(۶)

”نواب فردوس مکاں (نواب یوسف علی خاں) نے مولوی فضل حق خیرآبادی سے یہ شرط رکھی تھی کہ کتاب کی عبارت ہم نہیں پڑھیں گے۔ قرأت کتاب پر مولوی عبدالعزیز خاں کا تقرر ہوا۔“

مولانا فضل حق کے سپرد^(۷) نواب محمد سعید خاں کے صاحبزادگان: (۱) نواب محمد یوسف علی خاں ولی عہد (ف ۲۱۸۱ھ)، (۲) محمد کاظم علی خاں (ف ۱۸۸۱ء / ۱۲۹۹ھ) ہوئے اور ان دونوں بھائیوں نے استقدام کیا۔ حکیم محمد الحنفی خاں رام پوری لکھتے ہیں:^(۸)

”نواب یوسف علی خاں علوم کی طرف بہت رغبت رکھتے تھے۔ کاملوں سے صحبت رہتی تھی۔ علوم عقلیہ منطق و حکمت میں اعلیٰ درستگاہ تھی اور ان علوم کو مولوی فضل حق صاحب خیر آبادی سے حاصل کیا تھا۔“

جب نواب محمد یوسف علی خاں اور صاحبزادہ محمد کاظم علی خاں ریاست کے کاموں میں مشغول رہنے لگے تو نواب محمد کلب علی خاں ابن نواب محمد یوسف علی خاں (ف ۱۸۷۱ء) اور صاحبزادہ فدا علی خاں ابن محمد کاظم علی خاں کی تعلیم کا سلسلہ مولانا فضل حق سے متعلق ہو گیا۔ مرزا نصیر الدین رام پوری (ف ۱۹۰۹ء) اپنی خود نوشت میں لکھتے ہیں: (۹)

”اس زمانے میں مولوی عبدالحق خلف مولوی فضل حق و مولوی سلطان حسن خاں (۱۰) ابن مولوی احمد حسن خاں رئیس بریلی و صدر الصدور، نواب محمد کلب علی خاں کے ہم کتب تھے۔“

شروع شروع میں اصل خدمت نواب صاحب کی مصاجبت تھی اور تین سو روپیہ ماہانہ ملتے تھے جیسا کہ وہ خود لکھتے ہیں: (۱۱)

”اگرچہ در سرکار نواب صاحب بہادر کارے بمن متعلق نیست کہ خدمت بمن متعلق است آزا بجز مصاجبت بنائی دیگر نتوال نامید۔ نواب صاحب بہادر بمقتضائے قدردانی سے صد روپیہ ماہیانہ لطف می فرمائید۔“

(اگرچہ نواب صاحب کی سرکار میں کوئی کام بھی سے متعلق نہیں ہے اور جس خدمت پر میں مامور ہوں اس کو مصاجبت کے سوا اور کچھ نہیں کہہ سکتے۔ نواب صاحب بہادر از راه قدردانی تین سو روپیہ ماہانہ مرحمت فرماتے ہیں۔“

نواب محمد سعید خاں نے مولانا فضل حق کو محکمہ نظمت اور مرافعہ عدالتون پر مقرر کیا۔ حکیم ٹھم افخی خاں رام پوری لکھتے ہیں: (۱۲)

”مولوی فضل حق صاحب فاروقی خیر آبادی ابن مولانا فضل امام صاحب کو آپ نے بلا کر نوکر رکھا۔ محکمہ نظمت اور پھر مرافعہ عدالتون (۱۳) پر مامور کیا۔ مولوی صاحب نے ہدیہ سعیدیہ فی حکمة الطبيعة زبان عربی کو نواب صاحب کے نام نای پر معنوں کیا۔“

مشی امیر احمد مینائی رقطراز ہیں: (۱۴)

”اس دارالریاست (رام پور) میں پہلے محکمہ نظمت اور پھر مرافعہ عدالتون پر مامور تھے۔“

جناب مستطاب نواب محمد یوسف علی خاں صاحب بہادر فردوس کو بھی آپ سے تلمذ رہا ہے اور بندگان حضور پر نور دام ملکہم و اقبالہم (نواب کلب علی خاں) نے بھی کچھ پڑھا ہے۔ آٹھ برس بہت اعزاز و اکرام کے ساتھ رہے۔ پھر یہاں سے تشریف لے گئے۔

جب دیوانی اور فوجداری کی دونوں عدالتوں پر مولانا فضل حق کا تقرر ہو گیا تو کام کی زیادتی ہو گئی۔ چنانچہ مولانا لکھتے ہیں: (۱۵)

”دریں ولاعنت بسیار است کلکشی کل الملک توفیض نواب حفیظ اللہ خاں صاحب بہادر عینی کو چک نواب صاحب دام اقبالہ، بود از اوشاں بسبب ضعف تمثیت آں نشد آں ہم مع پرم تفویض بندہ شد۔ سہ ہزار شش صد مقدمہ کلکشی زیر تجویز است و آمد ہر روز علاوہ آں است، حالاً فرصت سرخاریدن نیست۔“

(یہاں محنت بہت ہے نواب صاحب کے حقیقی چھوٹے بھائی نواب حفیظ اللہ خاں کے سپرد تمام ریاست کی کلکشی تھی۔ بیماری کی وجہ سے وہ اس کا انتظام نہ سنjal سکے۔ وہ سب (کلکشی) مع پرم بندہ کے سپرد ہوئی۔ تمن ہزار چھ سو کلکشی کے مقدمے زیر تجویز ہیں اور روزانہ کی آمد (مقدمات) اس کے علاوہ ہے لہذا اب تو سرکھانے کی بھی فرصت نہیں ہے۔)

عدالتوں کی ذمہ داریوں کے ساتھ درس و تدریس اور تصنیف و تالیف کا سلسلہ بھی چلتا تھا بلکہ کبھی کبھی مولانا فضل حق روئیں کھنڈ کے کمشتر کے پاس بریلی بھی ریاست رام پور کے کام سے جاتے تھے کیونکہ وہ ریاست رام پور کے لئے ایجنس تھا۔ مولانا لکھتے ہیں: (۱۶)

”دریں جانی الحال ہشت یا نہ سبق می شوند از چندے استماع مقدمات ایگل دیوانی و فوجداری و کلکشی متعلق من کرده اند و فرصت کم تر دست می دهد۔ نوشتن حاشیہ افق لمبین موقوف است۔ دریں نزدیکی مرا صاحب کمشتر ایں اضلاع کہ ہم ایجنس گورز است برائے کارے فرستادہ بودند۔“

(آج کل یہاں آٹھ یا نو سبق ہوتے ہیں۔ کچھ دنوں سے دیوانی، فوجداری اور کلکشی کے مقدمات کی ایگلیں سننے کی ذمہ داری بھی مجھے سونپ دی گئی ہے۔ فرصت کم ملتی ہے۔ افق لمبین پر حاشیہ لکھنے کا کام بھی اسی طرح پڑا ہے، حاشیہ لکھنا موقوف ہے۔ حال ہی میں مجھے ان اضلاع (روئیں کھنڈ) کے کمشتر نے کہ جو گورز کے نمائندے بھی ہیں کسی کام کے لئے بھیجا تھا)

رام پور میں مولانا فضل حق خیرآبادی اور دوسرے علماء سے مباحثات و مذاکرات بھی ہوتے تھے۔ مؤلف ”تذکرہ کاملان رام پور“ نے ایک لطیفہ نقل کیا ہے: (۱۷)

”مولوی خلیل الرحمن سواتی نے نواب یوسف علی خاں) سے کہا کہ میں ہر چیز قرآن شریف سے نکالتا ہوں۔ یہ ذکر نواب صاحب نے مولوی فضل حق خیرآبادی سے کیا۔ انہوں نے فرمایا آپ ان سے فرمادیں کہ مجون فلاسفہ کے اجزاء تو قرآن سے نکال دیجئے۔ چنانچہ دوسری ملاقات میں یہی سوال کیا۔ مولوی خلیل الرحمن سخت پریشان ہوئے۔ ان کو بھی معلوم ہو گیا کہ یہ اشارہ مولوی فضل حق کا تھا۔ اس لئے ایک روز نواب صاحب کے سامنے مولوی فضل حق سے اصول میں گفتگو کرنے لگے۔ مولوی فضل حق کھنچ تاں کر ان کو منطق میں پکڑ لائے اور بند کر دیا۔ اسی روز سے مولوی فضل حق نے کتب اصول کو دیکھنا شروع کیا۔“

مفتی شرف الدین رام پوری سے بھی نوک جھونک رہتی تھی۔ مولانا خود لکھتے ہیں: (۱۸)

”سے بار بحضور ولی عہد بہادر گفتگو علمی با مفتی شرف الدین صاحب درمیان آمد مفتی صاحب درہ قررت تو اخذ را کار فرمودند در گفتگوئے آخر توبہ نصوح از گفتگو نمودند۔ ذہن جناب مفتی صاحب را با معقولات مناسبی نیست و در متفقولات ہم مدعاہت بسیار است۔“

(ولی عہد بہادر (نواب یوسف علی خاں) کے حضور میں تین مرتبہ مفتی شرف الدین صاحب سے علمی گفتگو ہوئی۔ وہ ہر مرتبہ میں عاجز ہوئے اور آخری گفتگو میں تو انہوں نے گفتگو کرنے سے توبہ کر لی۔ جناب مفتی صاحب کے ذہن کو معقولات سے کوئی مناسبت نہیں ہے اور وہ متفقولات میں بھی بہت چرب زبان ہیں۔“

مولوی عبدالجلیل نعمانی رام پوری بن شیخ عبدالحق اپنے ایک مضمون ”تذکرہ علمائے رام پور“ میں لکھتے ہیں: (۱۹)

”مولانا جلال الدین معقولی مرحوم استاد نواب خلد مکاں محمد یوسف علی خاں--- نہایت ذکر ہیں۔ مناظرہ میں یہ طویل رکھتے تھے۔ مولانا فضل حق فاضل خیرآبادی جو علوم معقولہ میں یہ طویل رکھتے تھے۔ ان سے بہیشہ مناظرہ علمی نہایت لطف کے ساتھ ہوا کرتا تھا اور بڑے بڑے علماء مجلس مناظرہ میں حاضر رہتے۔“

ایک موقع پر مولانا فضل حق نے مولانا جلال الدین رام پوری کا اس طرح تعارف کرایا ہے: (۲۰)

”مولوی صاحب مشفق الطاف فرما مولوی جلال الدین صاحب کہ از اجلہ علمائے ایں دیار و
از دوستاں خاصین ایں ملخص خاکسار“۔

اور اپنے شاگرد رشید مولوی نور الحسن کاندھلوی کو لکھا ہے کہ مولانا جلال الدین آگرہ آ رہے ہیں،
ان کے کام میں کوشش کر کے میرے اوپر احسان کریں۔

مولانا فضل حق خیرآبادی نے ”ہدیۃ سعیدیۃ“ میں نواب محمد سعید خاں اور نواب محمد یوسف علی خاں
کا ذکر کرتے ہوئے اس کتاب کو یوں معنوں کیا ہے: (۲۱)

”وبعد فهذه جملة جميلة في الحكمة الطبيعية يزري بزها بالنوادر العربية، نطق بها ارجالا و
نفعها استعمالا وخدمت بها حضرة من نصہ اللہ من عموم الامم، بالفضل العجم، نعمهم بعیسیٰ الکرم،
صاحب السيف والقلم، مروج الحكم والحكم، وہاب لعم واعلم کاشف الہموم بعيد الہم، مرالباس
حلواشیم، محلی العظیم، سعید الجد والعلم، کاشف الغیر والغیر، ناشر الدر والدر، محمد سعید خاں بہادر،
لازالت ایام دولیۃ ابدیۃ والا قطار بقطار جودہ ندیۃ، وحضرۃ محلہ الرشید السعید بن السعید العمید
المعید الجید الجی ذی الجود والتقویۃ والعزم العجز والرأی السدید والبطش الشدید والعدۃ
والحدید والکرم المدید والجدید والخلق الجیش والخلق الحکیم والخلق الحکیم والاباء المر محمد یوسف علی
خاں بہادر لا زالت سدۃۃ السیدیۃ۔“

(اما بعد یہ کتاب حکمت طبیعیہ میں ایک خوب صورت متن ہے جس سے شگوفہ ہائے بہار کا
سال سامنے آ جاتا ہے۔ اسے میں نے قلم برداشتہ اور عجلت میں لکھا ہے اور یہ میں نے
اس ذات گرامی کو نذر کیا ہے جس کو اللہ تعالیٰ نے تمام اقوام میں سے اپنے فضل عام
سے مخصوص فرمایا ہے اور کرم عام سے سرفراز کیا ہے۔ صاحب سیف و قلم، احکام اور
حکمتوں کے راجح کرنے والے، نعمتوں کے بخشنے والے، غمتوں کے دور کرنے والے، بلند
ہمت، نبرآذما، خوش اخلاق، تاریکیوں اور مظالم کے دور کرنے والے، نام اور تقدیر کے
اعتبار سے سعید، سختیوں اور مصیبوں کے دور کرنے والے، موتی اور حسن عمل لٹانے والے
محمد سعید خاں بہادر، اللہ تعالیٰ ان کے عہد حکومت کو ہمیشہ برقرار رکھے اور ان کے باران
ستہوات کے تسلسل کو باقی رکھے اور ان کے فرزند رشید و سعید، سردار، طاقت والے،
بزرگ، صاحب ایجاد، صاحب عزم، صاحب رائے، صائب اور سخت پکڑ
والے، کثیر ساز و سامان والے، کرم بے نہایت والے، ہمیشہ سے عظمت والے، اچھے
اخلاق کے مالک، شیریں اخلاق والے، کڑواہٹ کو ناپسند کرنے والے، محمد یوسف علی خاں

بہادر۔ اللہ تعالیٰ ان کے آستانہ کو باقی رکھے۔“

”ہدیہ سعیدیہ“ میں سب سے پہلے حکمت کی تعریف اور درجہ بندی کی گئی ہے۔ حکمت کے معنی ہیں ”اشیاء کی اصل حقیقت کا علم حاصل کرنا جہاں تک کہ وہ انسان کے لئے ممکن الحصول ہے اور ان افعال کو انجام دینا جو مکمل انسان بننے میں مدد دیتے ہیں۔“ اشیاء کی دو قسمیں ہیں:

۱۔ حکمة العلییہ جو ہمارے اختیار میں ہے یعنی ہمارے اعمال اور حکمة العلییہ کی تین ذیلی تقسیمیں ہیں: (۱) تہذیب اخلاق، (۲) تدبیر المنزل، (۳) سیاست المدنیہ

۲۔ جو چیزیں انسان کے اختیار میں نہیں ہیں، ان سے متعلق علم کو حکمة النظریہ کہتے ہیں اور اس کی بھی تین ذیلی تقسیمیں کی گئی ہیں: (۱) علم الالہی، (۲) علم الریاضی، (۳) علم الطبیعی

اور علم الطبیعی کو مزید آٹھ شاخوں میں تقسیم کیا گیا ہے: (۱) علم السماء الطبیعی، (۲) علم السماء والعالم، (۳) علم الکون والفساد، (۴) علم الفعل والانفعال، (۵) علم الآثار العلویہ، (۶) علم النفس، (۷) علم النبات، (۸) علم الحیوان۔

یہ کتاب ایک مقدمہ اور تین حصوں پر مشتمل ہے جن کا نام فنون رکھا گیا ہے، مقدمہ میں فاضل مصنف نے طبیعت کے ان مسائل پر بحث کی ہے جو دراصل فلسفہ کے اعلیٰ تر مباحث سے تعلق رکھتے ہیں۔

پہلا حصہ متعدد ذیلی شاخوں پر منقسم ہے اور ان میں ان خصوصیات اور واردات پر بحث کی گئی ہے جو تمام اجسام کا لوازمہ ہیں خواہ وہ سماوی ہوں یا ارضی۔

دوسرा حصہ بھی کئی ذیلی شاخوں پر تقسیم کیا گیا ہے اور یہ اجسام سماوی سے متعلق ہے اس لئے اس کا عنوان ”الفلکیات“ رکھا گیا ہے۔ (۲۳)

تیسرا حصہ عصریات یعنی مادی عالم سے متعلق ہے اور اس موضوع میں طبیعت کی باقی ماندہ شاخوں شامل ہیں۔ یہ حصہ بھی کئی ذیلی شاخوں پر تقسیم کیا گیا ہے۔ پہلا ذیلی حصہ تخلیق اور تجربہ سے متعلق ہے۔

فضل مصنف کا نظریہ یہ ہے کہ زمین حرکت نہیں کرتی بلکہ ساکن ہے جیسا کہ قدیم فلاسفہ کا ایک گروہ تصور کرتا تھا۔ (۲۴)

اس کے بعد مصنف نے چاروں عناصر کی باہم تبدیل پذیری اور باہمی تخلیل پر بحث کی ہے اور

چاروں عناصر کے توازن کو اس جمد کا مزاج کہا گیا ہے۔ پھر دھوان بخارات، ابر، بارش، اولے، گرج، بجلی، شہاب ٹاقب، قوس قزح، ہالہ اور آندھی وغیرہ پر بحث کی ہے۔^(۲۵) ان مباحثت کے بعد معدنیات^(۲۶) کی بحث ہے اور پھر نباتیات^(۲۷) اور حیوانات^(۲۸) کا بیان ہے۔ آخر میں نفیات پر بحث ہے۔^(۲۹) اور اس کے بعد کتاب ختم ہو جاتی ہے۔^(۳۰)

مولانا فضل حق کے نامور فرزند مولانا عبدالحق نے ”ہدیہ سعیدیہ“ کا تکملہ ہدیۃ الہدیۃ اور شاگرد رشید مولوی عبدالله بلگرامی نے ”الخخہ العلیہ“ کے نام سے اس کا حاشیہ لکھا۔ مفتی سعد اللہ مراد آبادی (ف ۷۷۱۴۱۲۹۲ھ) نے ”ہدیہ سعیدیہ“ پر بعض اعتراض کئے تھے۔ مولوی سلطان حسن خاں بریلوی نے ان اعتراضوں کے جواب میں ایک رسالہ لکھا جو اسی زمانے میں چھپ بھی گیا تھا۔ ”ہدیہ سعیدیہ“ مطبوعہ مطبع محبائی دہلی ۱۳۲۸ھ کے آخر میں (ص ۲۲ تا ۲۸) یہ رسالہ شامل ہے۔^(۳۱) مفتی سعد اللہ کے داماد مولوی حکیم مظہر علی (ف ۱۸۸۱ء ۱۲۹۸ھ) نے بھی ”ہدیہ سعیدیہ“ پر کچھ اعتراض کئے تھے۔^(۳۲)

برصیر ہند و پاکستان کے اکثر عربی مدارس میں ”ہدیہ سعیدیہ“ شامل نصاب رہا ہے۔ مولوی عبدالشاہد خاں شروانی نے ”ہدیہ سعیدیہ“ کی تقریب تالیف کے بارے میں لکھا ہے:^(۳۳)

”خلف الرشید مولانا عبدالحق کو رینڈیٹی آتے جاتے وقت ہاتھی یا پاکی میں جو سق دیے جاتے تھے ہدیہ سعیدیہ انہی کا مجموعہ ہے۔ علامہ (فضل حق) روز ایک سبق تحریر فرمائیتے تھے، وہی راستے میں صاحبزادے کو پڑھا دیتے تھے۔ فلکیات تک یہی سلسلہ رہا جب معتدبه حصہ ہو گیا تو تلامذہ نے کتابی شکل دینے پر اصرار کیا۔ علامہ نے طلبہ کی آرزوؤں کو پامال نہ کرتے ہوئے تصنیف حیثیت سے قلم اٹھایا۔۔۔ سعادت مند فرزند کی مناسبت ہی سے ہدیہ سعیدیہ نام بھی رکھا گیا ہے، نواب محمد سعید خاں والی رام پور کے نام کا لحاظ بھی ضمناً پیش نظر تھا۔“^(۳۴)

عبدالشاہد خاں شروانی نے اپنے اس بیان کی تائید میں کوئی حوالہ نہیں دیا ہے۔ کتاب کے فاضل مؤلف مولانا فضل حق نے بالصراحت نواب محمد سعید خاں اور نواب محمد یوسف علی خاں کے نام پر کتاب کو معنوں کیا ہے۔ اس کے تکملہ نگار مولانا عبدالحق اور اس کے مرتب و مکثی مولوی عبدالله بلگرامی اور مؤید مولوی سلطان حسن خاں بریلوی کسی نے اس کا ذکر نہیں کیا ہے۔ یہ سراسر مولوی عبدالشاہد خاں کی من گھڑت کہانی ہے کیوں کہ مولانا عبدالحق ۱۸۳۰ء ۱۲۲۲ھ میں پیدا ہوئے اور ۱۸۳۱ء ۱۲۳۵ھ ہمیں

مولانا فضل حق ریزینی کی ملازمت سے مستعفی ہوئے لہذا ملازمت سے علیحدگی کے وقت مولانا عبدالحق کی عمر بکشل سال سوا سال ہوگی۔ لہذا یہ کہانی تمام تر بے بنیاد ہے۔ مندرجہ بالا سطور لکھتے وقت مولوی عبدالشاہد خاں ہدیہ سعیدیہ کی ابتدائی چند سطیریں ملاحظہ فرمائیتے تو ایسی بات نہ لکھتے۔ حقیقت یہ ہے کہ مولوی عبدالشاہد خاں شروع اپنے ”باغی ہندوستان“ میں اکثر ایسی بے بنیاد باتیں لکھ دی ہیں، ناطقہ سرگردیاں ہے اسے کیا کہیے۔

شاہ غوث علی قلندر پانی پتی (ف ۱۸۸۰ء) مولانا فضل امام خیرآبادی کے شاگرد اور سیاح معروف تھے۔ جس زمانے میں مولانا فضل حق کا رام پور میں قیام تھا تو شاہ غوث علی گھومت گھاتے وہاں پہنچے۔ مولانا نے شاہ صاحب کو اپنا مہمان رکھا۔ شاہ غوث علی کا بیان ہے:

”جب ہم دوبارہ رام پور میں گئے تو سڑائے میں نہیں۔ مولوی فضل حق صاحب سے ملاقات ہوئی۔ نہایت محبت و عنایت سے پیش آئے اور اپنے نوک سے کہا کہ جاؤ آپ کا اسباب اٹھا لاؤ۔ میں نے کہا کہ حضرت برائے خدا مجھے وہیں رہنے دیجئے کہ بہت آرام سے ہوں۔ کہا اچھا جہاں آپ خوش رہیں لیکن بھیماری کو کہلا بھیجا کہ ان کے خرچ کا حساب ہمارے ذمے ہے۔ اگر پانچ روپیہ روز بھی اٹھیں تو کچھ مضائقہ نہیں ہم دیں گے لیکن یہ شرط ہے کہ میاں صاحب بلا اجازت ہمارے کہیں چلے نہ جائیں۔—غرض ہم رام پور میں مہینہ بھرتک مولوی صاحب کے مہمان رہے۔“

شاہ غوث علی قلندر نے مولانا فضل حق خیرآبادی کی زندگی کے کئی دلچسپ واقعات بھی نقل کئے ہیں۔

شاید یہاں یہ ذکر بھی بے محل نہ ہو کہ قیام رام پور کے زمانے میں مولانا فضل حق خیرآبادی قصبہ آنولہ سے ہوتے ہوئے بدایوں گئے تھے۔ آنولہ میں حکیم سعادت علی خاں مدارالمہماں رام پور (ف ۱۸۶۲ء/۱۲۸۳ھ) کے یہاں قیام رہا تھا۔^(۳۷) بدایوں میں مولانا فضل حق خیرآبادی کی آمد کے متعلق مؤلف ”اکمل التاریخ“ لکھتے ہیں:

”حضرت سیف اللہ امسلوں قدس سرہ (مولانا فضل رسول بدایوں) سے آپ (مولانا فضل حق خیرآبادی) کو نہایت خلوص و عقیدت تھی۔ ایک زمانے میں بدایوں بھی تشریف لائے تھے۔ اکثر اوراد و اشغال کی اجازتیں حاصل کی تھیں۔ مدرسہ عالیہ قادریہ میں مقیم رہے تھے۔“

مولانا فضل حق ملازمت کی اہم ذمہ داریوں کے ساتھ درس و تدریس میں برابر مشغول رہتے تھے اور مصروفیت کے باوجود اس کام سے کبھی آزردہ خاطر نہیں ہوتے تھے۔ نواب رام پور کے صاحبزادگان و اعزہ کے علاوہ بہت سے عام طلبہ بھی مولانا خیرآبادی سے باقاعدہ تحصیل علم کرتے تھے۔ ان کے بعض اعزہ کے بچے بھی دن سے تعلیم حاصل کرنے کے لئے رام پور آگئے تھے۔ مولانا لکھتے ہیں: (۲۹)

”برخوردار عبدالحق و دیگر طلبہ از اعزہ دیار ہمراہ اند“

ولی عہد نواب یوسف علی خاں نے ایک مرتبہ ان طلبہ کی دعوت کی۔ اس سے ان کی معارف پروری، علم دوستی اور طلبہ نوازی کا اندازہ ہوتا ہے۔ مولانا فضل حق ایک خط میں اپنی تدریسی مصروفیات کا ذکر اس طرح کرتے ہیں: (۳۰)

”تعلیم اطفال یعنی دو سبق برخوردار عبدالحق و براورم و دو سبق برخوردار نور الحسن و یک سبق برخوردار ظہور الحسن خاں کہ ایس ہر دو نواسہ اخوی صاحب قبلہ سید برکت علی خاں مرحوم اندو برائے کسب علم دریں جا آمدہ اندو دو سبق برخوردار سید ضامن حسین فرزند اعزی تفضل حسین و دو سبق فرزند مولوی احمد حسن و یک سبق فیض الحسن سہارن پوری علاوہ است امروز کہ جمعہ است بہزار تکلف فرصت نوشتن ایں چند سطور یافہ ام۔ تعلیم مبتدیاں فرصت می خواہد، خدادا انداز کہ کار ایں مبتدیاں چہ انجام، از حال انتباش خاطر چہ شرح دہم بہر حال شکر الہی است۔“

”بچوں کی تعلیم یعنی برخوردار ولد عبدالحق اور اپنے بھائی کے لئے دو سبق، دو سبق برخوردار نور الحسن خاں کے لئے اور ایک سبق برخوردار ظہور الحسن خاں کے لئے رکھا ہے کہ یہ دونوں بھائی صاحب قبلہ سید برکت علی خاں مرحوم کے نواسے ہیں اور یہاں (رام پور) علم حاصل کرنے آئے ہیں اور دو سبق برخوردار سید ضامن حسین صاحب فرزند تفضل حسین اور دو سبق فرزند مولوی احمد حسن اور ایک سبق فیض الحسن سہارن پوری کا ان کے علاوہ ہے۔ آج جمعہ کا دن ہے۔ بڑی دشواریوں سے مجھے یہ چند سطیریں لکھنے کی فرصت ملی ہے۔ مبتدیوں کی تعلیم فرصت چاہتی ہے۔ خدا جانتا ہے کہ ان مبتدیوں کا کیا انجام ہوگا۔ اپنی پریشانی خاطر کا کیا بیان کروں۔ بہر حال اللہ کا شکر ہے۔“

مولوی عبدالحق اور اعظم حسین صاحب کی تعلیمی کیفیت کے متعلق لکھتے ہیں: (۳۱)

”(ہردو) از خواندن ہدایہ و مسلم و مطول فارغ شدند کشاف شروع کردہ اند۔“
 ”ہدایہ و مسلم اور مطول ختم کر چکے ہیں اور تفسیر کشاف شروع کر دی ہے۔“

اس سلسلہ میں مزید لکھتے ہیں: (۳۲)

”برخوردار عبدالحق و برادریم اعظم حسین آداب بجا می آرند از شرح تجیرید و حواشی آں فارغ شدہ حاشیہ زاہدیہ امور عامہ مع حاشیہ مولانا شروع کردہ اند از عضدی بحث استثنائی خوانند۔“

(برخوردار عبدالحق و برادرم اعظم حسین آداب بجا لاتے ہیں۔ شرح تجیرید اور اس کے حواشی پڑھ چکے ہیں۔ حاشیہ زاہدیہ امور عامہ مع حاشیہ مولانا شروع کر دیا ہے۔ عضدی سے بحث استثنائی پڑھتے ہیں۔)

ملا نواب رام پور کو شفا کا سبق دیتے ہیں: (۳۳)

”بسبب کثرت محن و شاقی ایں سرکار کہ عبارت از آشوب بے انتظامی است، شغل علمی ندارد یک سبق الہیات شفا بملانوب نای کہ علمائے ایں جا کہ سلطی و نافہم اند، از سبق دادن شان عاجز آمدند، بضرورت می دہد، برخوردار عبدالحق یعنی خوانند، دو چار سبق می دہند و کار کچھری می آموزند۔“

(اس سرکار (رام پور) میں محنت و مشقت کی زیادتی کی وجہ سے کہ اس سے بے نظمی کی پریشانی مراد ہے، علمی کام نہیں ہے۔ ضرورت کے تحت ملا نواب کو الہیات شفا کا درس دیا جاتا ہے کہ یہاں کے علماء سلطی اور نافہم ہونے کی وجہ سے ان کو سبق دینے سے قاصر ہیں۔ برخوردار عبدالحق کچھ نہیں پڑھتے ہیں۔ دو چار سبق دیتے ہیں اور کچھری کا کام سکھتے ہیں۔)

آخر میں ہم مولانا فضل حق خیرآبادی کے ان تلامذہ کی ایک فہرست پیش کرتے ہیں کہ جنہوں نے رام پور میں مولانا سے تحصیل علوم کی:-

- ۱۔ نور الحسن خاں
- ۲۔ ظہور الحسن خاں
- ۳۔ سید ضامن حسین
- ۴۔ فرزند مولوی احمد حسن

- ۵۔ مولوی فیض اکسن سہارن پوری
- ۶۔ مش العلما مولانا عبدالحق خیرآبادی (ف ۱۳۱۶ھ)
- ۷۔ نواب محمد یوسف علی خاں ابن نواب محمد سعید خاں (ف ۱۲۸۱ء)
- ۸۔ نواب محمد کلب علی خاں ابن نواب محمد یوسف علی خاں (ف ۱۸۷۷ء)
- ۹۔ صاحبزادہ فدا علی کاظم علی خاں ابن نواب محمد سعید خاں (ف ۱۲۹۹ھ)
- ۱۰۔ صاحبزادہ فدا علی خاں ابن محمد کاظم علی خاں
- ۱۱۔ مولوی ہدایت اللہ خاں ولد رفیع اللہ خاں رام پوری (ف ۱۹۰۸ء ۱۳۲۶ھ)، ص: ۳۵۲۔ (۳۳)
- ۱۲۔ ملا نواب ولد سعد اللہ خاں رام پوری (ف ۱۸۹۱ء ۱۳۰۹ھ)، ص: ۳۲۲-۳۲۳
- ۱۳۔ مولوی موسیٰ خاں ولد احمد خاں رام پوری (ف غالباً ۱۳۲۳ھ)، ص: ۳۰۳
- ۱۴۔ مولوی حکیم محمد فیاض خاں ولد مولوی بثات اللہ خاں رام پوری، (ف ۱۲۷۲ھ)، ص: ۳۶۷
- ۱۵۔ مولوی عبدالعلیٰ خاں ریاضی دان ولد یوسف خاں رام پوری ف ۱۳۰۳ھ)، ص: ۲۲۸
- ۱۶۔ مولوی نورالنبوی ولد مولوی محمد اسحاق مدرس مدرسہ عالیہ رام پور (ف ۱۲۸۷ھ)، ص: ۲۲۸
- ۲۳۵
- ۱۷۔ مولوی عبدالعزیز خاں ولد حاجی جرہ باز خاں مدرسہ عالیہ رام پور، ص: ۲۲۳، ۲۲۲
- ۱۸۔ مولوی سلطان حسن خاں ولد مولوی احمد حسن خاں صدر القدر بریلوی (ف ۱۲۹۹ھ)
- ۱۹۔ مولوی ہدایت علی بریلوی مدرس اول مدرسہ عالیہ رام پور، (ف ۱۳۲۲ھ)
- ۲۰۔ مولوی حکیم الہی بخش قادری ولد اشرف احکماء حکیم عظیم اللہ قادری ساکن قصبه آنولہ (ف ۱۹۰۳ء)۔ (۳۵)
- ۲۱۔ مولوی احمد حسن مراد آبادی بخشی شفائے قاضی عیاض (ف ۱۸۷۱ء ۱۲۸۸ھ)۔ (۳۶)
- ۲۲۔ مولوی حکیم محمد حسن ولد شیخ کرامت علی امروہوی (ف ۱۳۲۳ھ)۔ (۳۷)
- ۲۳۔ مولوی عبدالعزیز سنبلی (۱۲۷۱ھ تک حیات تھے)، ص: ۲۲۳
- ۲۴۔ مولوی عبدالرشید غازی پوری (بروایت امیر شاہد خاں خور جوی، ارواح ثلاثہ)، ص: ۳۷۵۔ (۳۸)
- ۲۵۔ مولوی حکیم مرتفعی (ف ۱۹۰۶ء)، ص: ۳۸۳، والی اودھ واجد علی شاہ کے تخت نشین ہونے پر مولانا فضل حق خیرآبادی لکھتو شریف لے گئے۔

(بایِ دوم)

لکھنؤ سے ملazمت ختم ہونے کے بعد مولانا فضل حق اپنے فرزند مولانا عبدالحق کے ہمراہ ولی عہد بہادر (نواب یوسف علی خاں) کی تحریک پر ایک بار پھر رام پور آئے۔ ان کی تنخواہ ڈھائی سو روپیہ ماہانہ قرار پائی۔ مولوی عبدالحق کو تحصیل داری کا عہدہ ملا اور ان کا مشاہیرہ سو روپیہ مقرر ہوا۔ چنانچہ مولانا اپنے ایک خط میں لکھتے ہیں: (۳۹)

”حال اجمال من ایں است کہ از صدر الصدوری لکھنؤ برخاستہ حسب الطلب ولی عہد ریاست رام پور برام پور رسیدہ بمشایہ دو صد و پنجاہ روپیہ نوکر شدم۔ خدمتے تقویض من نیست مگر کارہا از من گیرند۔ الحال برخوردار مولوی عبدالحق راب مشایہ دیک صد روپیہ بعده تحصیل داری ملازم داشتہ، اورا برائے کارستگ بشملہ و کسوی فرستادہ یودند بفضل آں کار از دست او بخوبی سرانجام یافت“

(میرا مختصر حال یہ ہے کہ لکھنؤ کی صدر الصدوری سے علیحدہ ہو کر ریاست رام پور کے ولی عہد کے حسب طلب رام پور پہنچا اور دو سو پچاس روپیہ ماہانہ پر میں نوکر ہوا۔ کوئی خاص کام میرے سپرد نہیں کیا گیا بلکہ مجھ سے مختلف قسم کا کام لیتے ہیں۔ فی الحال مولوی عبدالحق سو روپیہ ماہوار پر تحصیل داری کے عہدہ پر ملازم ہو گئے ہیں۔ انہیں (کسی) بڑے کام کے لئے شملہ اور کسوی بھیجا تھا۔ اللہ کے فضل سے وہ کام ان کے ذریعے بخوبی سرانجام پایا۔)

نواب رام پور، مولانا فضل حق کے ذریعہ دہلی سے کتابیں بھی منگواتے تھے۔ مولانا لکھتے ہیں: (۵۰)

”بجکم جناب نواب صاحب بہادر برائے خرید کتابے بدھی رفتہ بمقات دوستاں کہ بغایت محبت و اخلاق کریمانہ پیش آمدند، سرور و دفور اندوخت، از جہت دستیاب نہدن کتاب مطلوب مراجعت نموده در عشرہ اولی از ربیع الثانی دریں جا رسید بفضل الہی دریں جا خیریتھا است اسماق بکثرت اند۔“

(نواب صاحب بہادر کے حکم سے ایک کتاب خریدنے کے لئے میں دہلی گیا۔ دوستوں کی ملاقات سے کہ جو نہایت محبت و اخلاق سے پیش آئے، بہت خوشی ہوئی۔ مطلوبہ کتاب نہ

ملنے کی وجہ سے ربع الثانی کے پہلے عشرہ میں یہاں (رام پور) واپس آگیا۔ اللہ کے فضل سے یہاں سب خیریت ہے۔ اس باقی کی کثرت ہے۔“

اس مرتبہ رام پور میں مولانا فضل حق کی تختخاہ بھی کم تھی اور کوئی اعلیٰ منصب بھی نہیں تھا۔ لکھنؤ کا معاملہ الجما ہوا تھا۔ لہذا مولانا رام پور سے رخصت لے کر لکھنؤ پہنچ اور وہاں معاملات کے درست کرنے کی کوشش کی۔ چنانچہ رام پور کے بارے میں مولانا لکھتے ہیں: (۵۱)

”از ماندن رام پور کراہت دارم نواب صاحب رئیس آنجوار نگے دیگر برآ اورہ اند از ہر یک تحصیل دار ضمانت پنج ہزاری می طلبید و می گیرند برخوردار مولوی عبدالحق بر عهده تحصیل داری مامور اند ہم رسیدن ضمانت پنج ہزار روپیہ در رام پور برائے برخوردار محذر است گویا طلب ضمانت جملہ عزل است او سجائے رزاق علی الاطلاق است درے دیگر خواہد کشود۔“

(رام پور رہنے کو میں پسند نہیں کرتا ہوں۔ وہاں کے نواب صاحب کا اب رنگ ہی دوسرا ہے۔ ہر ایک تحصیل دار سے پانچ ہزار کی ضمانت طلب کرتے ہیں اور لیتے ہیں برخوردار مولوی عبدالحق صاحب تحصیل داری کے عہدہ پر مامور ہیں۔ رام پور میں پانچ ہزار روپیہ ان کے لئے ہم پہنچانا مشکل ہے گویا ضمانت کی طبلی ملازمت سے عیحدگی ہے۔ اللہ تعالیٰ رزاق مطلق ہے کوئی اور دروازہ کھول دے گا۔“

اجازت لینے کے بارے میں مولانا خیر آبادی وضاحت سے لکھتے ہیں: (۵۲)

”علاقہ رام پور درحقیقت برہم شدہ است و ازیں جا است کہ ایں رخصت موقت بمعادی نیست خاص کہ در صورت ہم زرسیدن روزی در لکھنؤ نواح آں عزم الور قسم دارد۔“

(حقیقت میں رام پور کا نظام اب درہم برہم ہو چکا ہے اور یہی وجہ ہے کہ یہ اجازت ایک خاص مدت کے لئے نہیں خاص طور پر جب کہ لکھنؤ اور اس کے نواح میں روزگار کی کوئی صورت نہ ہو۔ الور کا ارادہ پکا ہے۔“

یہ رخصت لینے کے بعد مولانا خیر آبادی نے دوبارہ لکھنؤ میں روزگار ہم پہنچانے کی کوشش کی۔ لکھنؤ میں مذہبی غلو ہونے کے باوجود وہاں جانا ضرور سمجھتے ہیں۔ چنانچہ لکھتے ہیں: (۵۳)

”عالم رفض در آنجا از حد گزشتہ است۔ روافض آنجا عداوتے کہ بامن دارند بدیگر ندارند۔ نواب وزیر در غیب من می فرمایند کہ سنیاں ایں جاسنی اندو فلانی نا است مگر اتنا لمحہ یک بار دیگر رقم در لکھنؤ ضرور است۔“

(رافضیوں کی حالت وہاں حد سے گزر چکی ہے۔ وہاں کے روافض میرے ساتھ ایسی عداوت رکھتے ہیں کہ کسی دوسرے سے نہیں رکھتے ہیں۔ نواب وزیر میری غیر موجودگی میں فرماتے ہیں کہ یہاں (لکھنؤ) کے سنی تو سنی ہیں مگر فلاں (مولانا فضل حق) تو سننا ہے، مگر اتنا جھت کے لئے مجھے ایک بار تو لکھنؤ ضرور جانا ہے۔“

لکھنؤ میں کامیاب نہ ہونے کی صورت میں اور کام مضمم ارادہ کیا۔ برسات کے موسم کی وجہ سے التوا رکھا۔ لکھنؤ میں بدانظامی اور مذہبی غلو بہت تھا۔ مولانا لکھتے ہیں: (۵۴)

”بعد ازاں بہ لکھنؤ رسیدہ بمقابلات دولستان و آشنایاں واعیان وارکان ایس جا و نواب وزیر سرور موفور اندوخت۔ فی الحال دریں جا متوقف است چندے لیل و نہار ایس جادیدہ--- خاص کہ در صورت بہم نزیدن روزی در لکھنؤ و نواح آں عزم الور مضمم دارد فی الحال کہ موسم بر شگال است۔ ایں سفر دور و دراز کردن نبی تو اندر دریں جا آشوب بے نظم است و غلو در رفض از حد گزشتہ است۔“

(اس کے بعد لکھنؤ پہنچا دوستوں، ملنے والوں اور یہاں کے اعیان و ارکان (دولت) اور نواب وزیر سے مل کر خوش ہوا۔ فی الحال یہاں ٹھہرا ہوا ہوں۔ کچھ دنوں یہاں کے حالات دیکھتے ہیں--- خاص طور سے اگر لکھنؤ اور اس کے نواح میں روزگار نہ ملا تو الور کا پکا ارادہ ہے۔ آج کل برسات کا موسم ہے۔ اتنے دور و دراز کا سفر نہیں ہو سکتا اور یہاں بدانظامی ہے اور رافضیوں میں غلو حد سے گزر چکا ہے۔“

مولانا اپنے مقصد کے لئے ارکان دولت اور نواب وزیر سے ملے مگر کوئی بات بنتی نظر نہ آئی، لکھتے ہیں: (۵۵)

”حال بندہ ایں است کہ دریں جا بے اعزہ و ارکان سلطنت ملاقا تھا و اکثر حاضر باش دربار نواب وزیر ماندہ، براں اثرے بجز اعزاز ظاہری مرتب نہدہ است چوں ماہ محرم رسید--- بندہ ناچار از نواب وزیر رخصت خیرآباد خواستہ ایں وقت روانہ خیرآباد می شود۔ دو از دهم محرم در آنجا خواہم ماند بعد ازاں بہ لکھنؤ معاودت خواہم کرد۔“

”بندہ کا حال یہ ہے کہ یہاں (لکھنؤ) اعیان و ارکان سلطنت سے ملاقا تھیں رہیں۔ نواب وزیر کے دربار میں اکثر حاضر رہا۔ ظاہری اعزاز کے سوا اس پر کوئی اثر مرتب نہیں ہوا چونکہ ماہ محرم آگیا۔--- بندہ نے مجبوراً نواب وزیر سے خیرآباد کی اجازت چاہی اور اب خیرآباد جا رہا ہوں۔ بارہ محرم تک وہاں رہوں گا اور اس کے بعد لکھنؤ واپس آؤں گا۔“

مولانا خیر آبادی تین ماہ تک برابر نواب وزیر کے دربار میں آتے جاتے رہے مگر لا حاصل۔

”بندہ از سه ماہ در شهر لکھنؤ کے نمونہ آشوب قیامت است وارد شده با وزیر و دیگر ارکان

دولت ملاقات کرده در دربار وزیر آمد و رفت وارد ظاہر امید روزگار از مسبب الاسباب

است و بس۔“^(۵۱)

(بندہ تین ماہ سے لکھنؤ میں ہے اور یہاں آشوب قیامت کا نمونہ ہے۔ وزیر اور دوسرے

ارکان دولت سے ملاقات کی۔ وزیر کے دربار میں آنا جانا رہا۔ اللہ تعالیٰ کی طرف سے

روزگاری کی امید ہے اور بس۔“

اسی زمانہ میں ہنومان گڑھی^(۵۲) کا واقعہ پیش آیا جو واجد علی شاہ کے عہد کا ایک حادثہ ہے۔ اجودھیا میں بابر عہد کی ایک مسجد اور چند دوسری مساجد تھیں۔ ساتھ ہی ہنومان گڑھی کے نام سے ہندوؤں کا ایک استھان اور مندر تھا۔ مسلمانوں کی قلت تعداد کی وجہ سے ہندو ہمیشہ ان مساجد کی بے حرمتی کرتے تھے۔ واجد علی شاہ کے زمانے میں ہندو تعلقہ داروں کی شہ پر گڑھی کے مہنت اور بھی خود سر ہو گئے۔ انہوں نے مسجد کے ایک حصہ کو نقصان پہنچایا۔ اذان دینے کی مخالفت کر دی اور مسجد کی بے حرمتی کی۔ جولائی ۱۸۵۵ء میں شاہ غلام حسین اور مولوی محمد صالح اعلاء کلمتہ الحق کی خاطر ایک جماعت لے کر ہنومان گڑھی پہنچے۔ بیرا گیوں نے انہیں گھیر لیا۔ حکومت کے بعض افسر بھی رشوت لے کر ان سے مل گئے۔ بیرا گیوں سے مقابلہ ہوا۔ ۲۶۹ مسلمان مسجد میں ذبح کر دیئے گئے۔ قرآن کریم کو چیزوں سے رومنا گیا۔ جوتے پہن کر مسجد میں سنکھ بجا گیا۔ یہ سب کچھ واجد علی شاہ کی حکومت اور علی نقی خاں کی وزارت میں ہوا۔^(۵۳)

اس خونیں حادثہ اور ناموس اسلام کی ہٹک پر مولوی شاہ امیر علی جہاد کے لئے اٹھ کھڑے ہوئے۔ ان کی تقریروں نے مسلمانوں میں آگ لگا دی اور یہاں برپا ہو گیا۔ رام پور، بریلی، پیلی بھیت اضلاع روہیل کھنڈ سے مجاہدین پہنچنے لگے۔ واجد علی شاہ کی حکومت پر یہاں ہو گئی۔ وزیر علی نقی کی بڑی حالت ہوئی۔ امراء و عماائد سمجھانے بھانے کے لئے دوڑے۔ حکومت کے عمال ہندو تعلقہ داروں سے مل گئے تھے۔ مجتہدین اور علماء نے حکومت کی مدد کی۔ مفتی سعد اللہ مراد آبادی، (ف ۱۲۹۳ھ)، مولوی ابوالحسن فرجی محلی (ف ۱۸۲۶ء ۱۲۸۲ھ)، مولوی حسین احمد بلیح آبادی (ف ۱۸۷۰ء ۱۲۸۶ء ۱۲۸۴ھ)، مولوی برہان الحق فرجی (ف ۱۲۸۶ء ۱۲۸۴ھ)، مولوی خادم احمد فرجی محلی (ف ۱۰ ذی الحجه ۱۸۵۵ء ۱۲۷۱ھ)، مولوی تراب علی (ف ۱۲۸۱ھ) وہ نامور علماء ہیں^(۵۴) جنہوں نے حکومت اودھ کے نقطہ نظر کی تائید و توثیق

کی۔ ظاہر ہے اس سے مولوی امیر علی کی تحریک نقصان کو پہنچا۔

مولانا فضل حق اس زمانے میں لکھنؤ میں تین ماہ سے مقیم تھے۔ اس سلسلے میں جو چار ٹالٹ مقرر ہوئے ان میں مولانا خیر آبادی کا نام بھی شامل ہے لیکن اس ٹالٹ کا کوئی قائد نہ ہوا۔ حکیم نجم الغنی خان رام پوری لکھتے ہیں: (۶۰)

۲۲ محرم ۱۴۷۲ھ کو وکلائے شکر اسلام و افران فوج لکھنؤ میں داخل ہوئے۔ نواب احمد علی خان، مولوی غلام جیلانی، مولوی غلام امام شہید اور مولوی فضل حق آبادی چار ٹالٹ مقرر ہوئے۔ لیکن یہ عجیب ہے کہ ایک دن بھی وکلائے اسلام اور مہنت کی روکاری روپرو نہ ہوئی۔

۲۷ محرم ۱۴۷۲ھ کو مولوی امیر علی نے جو منظوم عرض داشت واجد علی شاہ کے حضور میں بھیجی وہ بھی مولوی بربان الحق، مولوی عبدالرزاق فرنگی محلی اور مولوی تراب علی کے ذریعے ارسال کی اس کا بھی کوئی نتیجہ نہ نکلا۔ (۶۱) حکیم نجم الغنی خان رام پوری لکھتے ہیں (۶۲):

”ارکان دولت نے اپنے طبع نفاسی سے مولوی صاحب کی عرض داشت منظوم بادشاہ کے ملاحظہ میں نگزرانی، آخر کار کوتاہ اندیشیوں نے دنیا کے طبع سے اپنا کام کیا۔“

مجتہدین لکھنؤ، علمائے فرنگی محل اور دوسرے علماء نے بھی اس طرح فتوے دیے جس سے حکومت اودھ کے نقطہ نظر کی تائید ہوتی تھی۔ ان میں بعض تو حکومت اودھ کے براہ راست ملازم تھے۔

ان حالات میں مولوی امیر علی کئی ہزار کی جمعیت کے ہمراہ مہتوں کی سرکوبی کے لئے نکل کھڑے ہوئے۔ سخت معركہ ہوا۔ چھ سو سے زیادہ مسلمانوں نے جام شہادت نوش کیا۔ مولوی امیر علی شہید ہوئے۔ واجد علی شاہ کی حکومت، علی نقی خان کی وزارت، مجتہدین لکھنؤ، علمائے فرنگی محل اور مفتی سعدالله اور ان کے رفقاء کے فتوے (۶۳) اور خالص اسلامی مسئلہ پر مسلمانوں کا قتل عام:

آسمان را حق بود گرد خون ببارد بر زمین

اور فروری ۱۸۵۶ء کو واجد علی شاہ کی معزولی کا حکم نامہ پہنچا۔ بادشاہ نے دستخط نہیں کئے۔ خارج البلد ہوا۔ نہ بادشاہی رہی نہ وزارت، نہ عملہ نہ فعلہ۔ ”لکھنؤ شد خراب واویلا“ اس کی تاریخ ہوئی۔ (۶۴)

ہنوان گزہمی اور مولوی امیر علی کے سلسلے میں مولانا فضل حق ٹالٹ مقرر ہوئے۔ حکیم نجم الغنی خان نے لکھا ہے کہ انہوں نے مولوی امیر علی کے خلاف فتوی بھی دیا تھا مگر اس فتوی کو نجم الغنی خان

نے نقل نہیں کیا۔ ان کا ماذد کاغذات کا ایک مجموعہ (قلمی) ہے جو رام پور کے کتب خانہ میں محفوظ ہے۔ اس سلسلے میں وہ لکھتے ہیں: (۶۵)

”میں نے اس کے متعلق جو قلمی کاغذات کا مجموعہ دیکھا ہے اس میں مہفوں کے بیانات، موضع مقام کا نقشہ۔۔۔ علی نقی خاں وزیر کے خطوط مجتہد کے نام، مجتہد کے خطوط مولوی امیر علی کے نام اور مولوی صاحب کے جوابات دوسرے الی کاران متعلقہ کی تحریریں علماء کے فتوے سب کچھ موجود نہیں۔ ان میں مجتہد صاحب کی کوئی تحریر مولوی امیر علی کے موافق موجود نہیں بلکہ ان کے کام کے خلاف ہے۔“

مولانا فضل حق نے اپنے ایک مکتوب بنا مولوی نور الحسن کاندھلوی میں مولوی امیر علی کے واقعہ کا سرسری طور پر اس طرح ذکر کیا ہے: (۶۶)

”مکاتبہ بہجت افزا مورخہ ۱۱ صفر تیر آباد رسیدہ، مرسلہ برخوردار نزد بنده در لکھنو رسیدہ کا شف حال گردید، چون دریں جا واقعہ شہادت، مولوی امیر علی صاحب مع پانصد، شش صد مسلمانان کہ بقصہ انتقام از ہندو اودھ کہ مسجدے را منہدم کرده بود و مسلمانان را شہید کرده، مصاحب مجیدہ را بقاہورات ملطخ کرده سوختہ بودند، عزم اودھ کرده بودند و وزیر باقتضاۓ طینت مانع بودند فوجے گران مع ہشتاد ضرب توب برائے مقاومت غازیاں متعین کرده بودند۔ از دست آں فوج ۲۶ صفر تو قوع یافت۔“

(مسرت افزا خط مورخہ ۱۱ صفر تیر آباد پہنچا۔ صاحبزادہ کا بھیجا ہوا خط میرے پاس لکھنؤ آیا۔) حال معلوم ہوا۔ چونکہ یہاں پر مولوی امیر علی کی شہادت کا واقعہ ہو گیا ہے، ان کے ساتھ پانچ چھو سو مسلمان (شہید ہوئے) جنہوں نے اودھ کے ہندوؤں سے انتقام کا ارادہ کیا تھا کہ انہوں نے ایک مسجد کو ڈھا دیا تھا، مسلمانوں کو شہید کر دیا تھا۔ قرآن مجید کے نسخوں کو نجاست میں تصحیر اور جلایا۔ (مسلمانوں) نے اجودھیا کا ارادہ کیا۔ وزیر اپنی طینت کے مطابق ان کا مانع ہوا اور ایک بڑی فوج مع آٹھ توپوں کے غازیوں کے مقابلے کے لئے متقرر کر دی۔ اس فوج کے ہاتھ سے ۲۶ صفر کو یہ واقعہ ہوا۔

اس واقعہ کے بعد مولانا خیر آبادی وزیر سے جواب لے کر خیر آباد چلے گئے۔ چنانچہ لکھتے ہیں: (۶۷)

”وزیر را دریں واقعہ بوجوہ تردد است تا حال جواب صاف از وزیر نیافتہ ام مگر در و دوسہ روز جواب صاف گرفتہ روانہ خیر آباد می شوم۔“

(وزیر کو اس بارے میں بعض دجوہ سے ترد ہے۔ ابھی تک وزیر سے مجھے صاف جواب نہیں ملا ہے مگر دو تین دن میں صاف جواب لے کر میں خیرآباد روانہ ہو جاؤں گا) اور خیرآباد سے رقع الثانی ۱۲۷۲ھ (دسمبر ۱۸۵۵ء) میں عازم الور ہوئے۔ پھر وہاں سے بھی کچھ عرصہ بعد چلے گئے۔

حوالہ جات

- ۱۔ مکاتیب غالب مرتبہ امیاز علی خان عرشی، رام پور ۱۹۳۹ء، ص: ز
- ۲۔ انتخاب یادگار از مشی امیر احمد بیانی، (تاج المطاعن، دہلی)، ص ۲۹۲
- ۳۔ تذکرہ کاملان رام پور، احمد علی خان شوق، ہمدرد پرسی، دہلی، ۱۹۲۹ء، ص: ۳۱۷
- ۴۔ مولوی نصیر الدین خان رام پوری کا سال انتقال مؤلف تذکرہ کاملان رام پور نے ۱۲۶۶ھ لکھا ہے۔ اگر یہ واقعہ صحیح ہے تو مولوی نصیر الدین کا انتقال ۱۲۵۶ھ میں ہوتا چاہئے کیونکہ خیرآبادی کی رام پور میں آمد اسی سال ہوئی۔
- ۵۔ تذکرہ کاملان رام پور، ص: ۲۲۸
- ۶۔ ایضاً، ص: ۲۲۳، ۲۲۴
- ۷۔ وقائع نصیر خانی مترجمہ و مرتبہ محمد ایوب قادری، ایجوکشل کانفرنس، کراچی ۱۹۶۱ء، ص: ۳۰
- ۸۔ اخبار الصنادید از حکیم جنم الخن رام پوری (جلد دوم)، (نوکھور پرسی لکھنؤ ۱۹۱۸ء)، ص: ۱۲۳
- ۹۔ وقائع نصیر خانی، ص: ۳۱
- ۱۰۔ مولوی سلطان حسن خان بریلوی، مولانا فضل حق خیرآبادی کے شاگرد رشید، صدر الصدوار کی حیثیت سے پشن پائی۔
- ۱۱۔ خط نمبر ۱۳، مجموع خطوط ۱۷۲ فضل حق خیرآبادی، مرتبہ محمد سلیمان کاندھلوی، مفتی الحنفی بخش اکیڈمی، کاندھله۔
- ۱۲۔ اخبار الصنادید، جلد دوم، ص: ۲۱
- ۱۳۔ دیوانی اور فوجداری کی دو نوع عدالتیں مراد ہیں (اخبار الصنادید، جلد دوم)، ص: ۱۷۲
- ۱۴۔ انتخاب یادگار، ص: ۲۹۲
- ۱۵۔ خط نمبر ۱۰، محوالہ بالا
- ۱۶۔ خط نمبر ۳۶، محوالہ بالا
- ۱۷۔ تذکرہ کاملان رام پور، ص: ۱۲۳
- ۱۸۔ خط نمبر ۱۸، محوالہ بالا
- ۱۹۔ ماہنامہ "بلاغہ، بھینی، فروری ۱۹۵۷ء، ص: ۲۷

- ۲۰۔ خط نمبر ۱۶، محلہ بالا
- ۲۱۔ الہدیہ السعیدیہ از مولانا فضل حق خیرآبادی، مطبع مجتبائی، دہلی، ۱۹۱۰ء/۱۳۲۸ھ، ص: ۸۰
- ۲۲۔ ایضاً، ص: ۱۲
- ۲۳۔ ایضاً، ص: ۲۶
- ۲۴۔ الہدیہ السعیدیہ از مولانا فضل حق خیرآبادی، مطبع مجتبائی، دہلی، ۱۹۱۰ء/۱۳۲۸ھ، ص: ۸۳ و مابعد
- ۲۵۔ ایضاً، ص: ۱۲۳ و مابعد
- ۲۶۔ ایضاً، ص: ۱۳۲
- ۲۷۔ ایضاً، ص: ۱۳۵
- ۲۸۔ ایضاً، ص: ۱۵۵
- ۲۹۔ ایضاً، ص: ۲۱۲
- ۳۰۔ ملاحظہ ہو عربی ادبیات میں پاک و ہند کا حصہ از ڈاکٹر زبید احمد و ترجمہ شاہد حسین رزانی، لاہور، ۱۹۷۳ء، ص: ۱۵۰
- ۳۱۔ یہ رسالہ مولانا فضل حق کی نظر سے گزرا ہے۔ انہوں نے اپنے ایک خط مورخہ ۱۰ ذی قعده ۱۴۲۵ھ/۱۸۳۹ء بام مفتی سلطان حسن بریلوی میں ذکر کیا ہے اور مولانا فضل حق کا یہ خط (قلمی) صورت میں بیشتر میوزیم آف پاکستان (کراچی) میں محفوظ ہے۔ ہدیہ سعیدیہ کا پہلا ایڈیشن مطبع صدیقی بریلی سے ۱۹۲۳ء میں شائع ہوا۔
- ۳۲۔ تذکرہ کاملان رام پور، ص: ۳۹۳
- ۳۳۔ باعی ہندوستان، ص: ۱۰۸
- ۳۴۔ فضل حق خیرآبادی اور سن ستادن از حکیم محمود احمد برکاتی، برکات اکیڈمی، کراچی، ۱۹۷۵ء، ص: ۲۰
- ۳۵۔ تذکرہ غوشہ (ملفوظات و روایات و حکایات شاہ غوث علی قلندر) مرتبہ شاہ گل حسن قادری، اللہ والے کی قوی دکان، لاہور، ص: ۱۲۲
- ۳۶۔ ملاحظہ ہو تذکرہ غوشہ، ص: ۱۲۵، ۳۲۱، ۳۲۰، ۳۲۵
- ۳۷۔ حکیم معظم علی خاں رئیس آنولہ (ف ۱۹۵۳ء) نے مولانا فضل حق خیرآبادی کے آنولہ تشریف لانے کا اکثر ذکر کیا بلکہ حکیم صاحب کے کتب خانے میں مولانا خیرآبادی کے بعض آثار علیہ بھی محفوظ تھے۔
- ۳۸۔ اکمل التاریخ، جلد اول از مولوی محمد یعقوب ضیاء القادری بدایوی، قادری پرنس بدایوں، ص: ۸۹
- ۳۹۔ خط نمبر ۱۷
- ۴۰۔ خط نمبر ۱۰
- ۴۱۔ خط نمبر ۱۷
- ۴۲۔ خط نمبر ۱۸
- ۴۳۔ خط نمبر ۱۰

- ۳۳۔ یہ تمام حوالے ”تذکرہ کاملان رام پور“ کے ہیں۔
- ۳۴۔ مظہرالعلماء مولوی محمد حسین بن سید بخشش علی ساکن سید پور ضلع بدایوں الم توفی ۱۹۱۸ء (خطی مفردہ مدرسہ قادریہ بدایوں)، ص: ۲۶
- ۳۵۔ اکمل التاریخ جلد اول، ص: ۸۹
- ۳۶۔ تذکرہ اکرام از مولوی محمود احمد عبادی، جدید برقی پریس دہلی، ۱۹۳۲ء، ص ص ۳۰۲، ۳۰۳
- ۳۷۔ مولانا فضل حق خیرآبادی کی دو نسلوں کا تعلق بھی ریاست رام پور سے رہا۔ مشیح العلاماء مولانا عبدالحق خیرآبادی نواب محمد کلب علی خاں کے دور میں حاکم مراغہ اور مدرسہ عالیہ رام پور کے افسر رہے۔ جب نواب حامد علی خاں رئیس بنے تو انہوں نے بھی بلایا اور شرف تلمذ حاصل کیا۔ پھر ان کے بیٹے مولوی عبدالحق مدرسہ عالیہ رام پور کے مدرس اعلیٰ رہے۔ ان کا رام پور میں ۲۳ اگست ۱۹۰۰ء کو انتقال ہوا اور ویسیں وفن ہوئے۔ تذکرہ کاملان رام پور ص ص ۳۶، ۳۷
- ۳۸۔ خط نمبر ۲۳
- ۳۹۔ خط نمبر ۲
- ۴۰۔ خط نمبر ۲
- ۴۱۔ خط نمبر ۲
- ۴۲۔ خط نمبر ۲
- ۴۳۔ خط نمبر ۲
- ۴۴۔ خط نمبر ۲
- ۴۵۔ خط نمبر ۲
- ۴۶۔ خط نمبر ۲
- ۴۷۔ یہ جہاد ہنوان گزٹی اور مولوی امیر علی کے واقعہ کی طرف اشارہ معلوم ہوتا ہے۔
- ۴۸۔ قیصر التواریخ، ص: ۱۱۲
- ۴۹۔ ان علماء کے حالات ”تذکرہ علمائے ہند“ میں مذکور ہیں۔ حروف تجھی کے اعتبار سے ملاحظہ کئے جا سکتے ہیں نیز دیکھئے ”تذکرہ علمائے فرقی محل“ (مولوی عنایت اللہ فرقی محلی) و ”احوال علمائے فرقی محل“ (شیخ الطاف الرحمن قدوائی)۔
- ۵۰۔ تاریخ اودھ جلد پنجم، ص: ۲۷
- ۵۱۔ حدیقہ شہداء از مرزا جان، مطبع احمدی، مدراس، ۱۳۰۰، ص ص: ۳۲۶ تا ۳۲۷
- ۵۲۔ تاریخ اودھ جلد پنجم ص ۲۷
- ۵۳۔ مفتی سعد اللہ کے کردار پر سریں احمد خاں نے مندرجہ ذیل الفاظ میں تبصرہ کیا ہے: ”(مفتی سعد اللہ صاحب نے) لکھنؤ میں ایک نیک بخت مسلمان آل رسول ابن علی اولاد نی (مولوی امیر علی) کے کفر اور قتل کا فتوی دے کر عشرہ محروم میں ان کا سر ہنوان گزٹی سے نیزہ پر چڑھا کر لکھنؤ میں لانا چاہا تو ہمارا دل شہنشاہ ہو گیا اور

سمجھے آں رسول کے قتل و کفر پر فتوے دینا ان کا قدیمی پیشہ ہے۔ (حیات جاوید از الطاف حسین حالی، طبع لاہور، ۱۹۵۷ء، ص: ۲۳۱)

۶۳۔ چہار ہنوان گزٹی (اجودھیا) ۱۸۵۵ء پر ڈاکٹر محمد ایوب قادری نے تفصیل سے لکھا ہے۔ ملاحظہ ہو ”جنگ آزادی ۱۸۵۷ء“ از محمد ایوب قادری، پاک اکیڈمی کراچی، ۱۹۷۶ء، ص: ۹۲ تا ۱۱۶

۶۴۔ تاریخ اودھ جلد چھم، ص: ۲۲۳

۶۵۔ خط نمبر ۷

۶۶۔ خط نمبر ۸
